

कर्मचा-यांनी शासनाकडे/ संबंधित
अधिकाऱ्याकडे सादर केलेल्या निवेदनावर
लवकरात लवकर कार्यवाही होणेबाबत.

महाराष्ट्र शासन
विधि व न्याय विभाग
शासन परिपत्रक क्रमांक : '७३/व्हीआयपी/ई' शाखा
मंत्रालय, मुंबई ४०० ०३२. .
दिनांक : ६ सप्टेंबर, २००७.

परिपत्रक

रिट याचिका क्रमांक १५१३/२००६ (मोहम्मद सलीम अब्दुल करीम विरुद्ध महाराष्ट्र शासन व इतर) मध्ये मा.उच्च न्यायालयाच्या असे निदर्शनास आले की, शासकीय कर्मचाऱ्यांकडून दाखल त्यांच्या मागण्याबाबतच्या निवेदनावर ब-याच वेळा अतिविलंबाने कार्यवाही केली जाते व सदर कार्यवाहीबाबत कर्मचाऱ्यांना काही कळविले जात नाही व त्यामुळे संबंधित कर्मचाऱ्यांच्या हितसंबंधास नुसती बाधाच येत नाही तर त्यामुळे बऱ्याचवेळा राज्यावर अनावश्यक जबाबदारी सुद्धा लादली जाते.

वरील बाबी लक्षात घेऊन मा.उच्च न्यायालयाने शासनाच्या संबंधित विभागाने व अधिकाऱ्याने कर्मचाऱ्यांच्या निवेदनावर लवकरात लवकर कार्यवाही होण्यासाठी व सदर प्रकरणांचा जलद निपटारा होण्यासाठी परिपत्रक निर्गमित करण्याचे निर्देश दिले आहेत. मा.उच्च न्यायालयाचे निर्देश लक्षात घेऊन सर्व मंत्रालयीन विभागांना या परिपत्रकाद्वारे निर्देशित करण्यात येत आहे की, कर्मचा-यांच्या संबंधातील गाऱ्हाणी/मागण्यांची निवेदने प्राप्त झाल्यानंतर लवकरात लवकर उचित कार्यवाही होईल असे पहावे व कोणत्याही परिस्थितीत सदर निवेदने तीन महिन्यांपेक्षा जास्त कालावधीसाठी प्रलंबित राहणार नाहीत याची दक्षता घेण्यात यावी.

सदर परिपत्रक प्रशासकीय विभागांनी त्यांच्या नियंत्रणाखालील कार्यालयांच्या व अधिकाऱ्यांच्या निदर्शनास आणावे.

महाराष्ट्राचे राज्यपाल यांच्या आदेशानुसार व नांवाने,



(जॉनी जोसेफ)

शासनाचे मुख्य सचिव

१. मुख्य सचिवांचे कार्यालय,
२. सर्व मंत्रालयीन विभाग,
३. महाअधिवक्ता, महाराष्ट्र राज्य, मुंबई,
४. सरकारी वकील (मूळ शाखा), उच्च न्यायालय, मुंबई.